

# ۵ - كِتَابُ السَّلَامِ

## 5. సలాం ప్రకరణం

### 131వ అధ్యాయం

### ۱۳۱ - بَابُ فَضْلِ السَّلَامِ وَالْأَمْرِ بِإِنْفُسَائِهِ

### సలాం విశిష్టత, దాన్ని సర్వసామాన్యం చేయాలన్న ఆదేశం గురించి

దివ్య ఖుర్ఆన్ లో అల్లాహ్ సెలవిచ్చాడు :

“విశ్వసించిన ప్రజలారా! మీ ఇళ్ళల్లోకి తప్ప ఇతరుల ఇళ్ళల్లోకి ఇంటివారి అంగీకారం పొందనంతవరకు, ఇంటివారికి సలామ్ చేయనంత వరకు (లోనికి) ప్రవేశించకండి.”

(అన్ నూర్ : 27)

“ఇళ్ళల్లోకి ప్రవేశించినప్పుడు మీరు మీ వాళ్ళకు సలామ్ చేయండి. ఇది మేలు కొరకు చేయబడే ప్రార్థన. అల్లాహ్ తరపునుండి నిర్ణయించబడింది.”

(అన్ నూర్ : 61)

“మీకు ఎవరయినా గౌరవభావంతో సలామ్ చేస్తే వారికి మీరు అంతకంటే ఉత్తమమైన పద్ధతిలో ప్రతి సలామ్ చెయ్యండి లేదా కనీసం అదే విధంగానయినా చెయ్యండి.”

(అన్ నిసా : 86)

“ఓ ప్రవక్తా! ఇబ్రాహీమ్ యొక్క గౌరవనీయులైన అతిథుల గాథ కూడా నీకు చేరిందా? వారు అతని వద్దకు వచ్చి, ‘మీకు సలామ్’ అని అన్నారు. అతను, ‘మీకు కూడా సలామ్’ అని అన్నాడు.”

قال الله تعالى : ﴿ يَا أَيُّهَا الَّذِينَ آمَنُوا لَا

تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا وَتُسَلِّمُوا عَلَىٰ أَهْلِهَا ﴾ [النور : 27]. وقال

تعالى : ﴿ فَإِذَا دَخَلْتُمْ بُيُوتًا فَسَلِّمُوا عَلَىٰ أَنْفُسِكُمْ تَحِيَّةً مِّنْ عِنْدِ اللَّهِ مُبْرَكَةً طَيِّبَةً ﴾

[النور : 61]. وقال تعالى : ﴿ وَإِذَا حُجِّمٌ

بِنَجِيحَةٍ فَحَيِّوْهُ بِأَحْسَنِ مِنهَا أَوْ رُدُّوهُ ﴾

[النساء : 86]. وقال تعالى : ﴿ هَلْ أُنَبِّئُكَ

حَدِيثٌ ضَيْفٍ إِذْ رَوَاهُمُ الْمَكْرُمِينَ ﴿٢٤﴾ إِذْ دَخَلُوا عَلَيْهِ

فَقَالُوا سَلَامًا قَالَ سَلَامٌ ﴾ [الذاريات : 24]

. [20]

845. హజ్రత్ అబ్దుల్లాహ్ బిన్ అమ్ బిన్ ఆస్ (రజి) కథనం : ఒక వ్యక్తి దైవప్రవక్త (సల్లం)ను, “ఇస్లాంలో అన్నిటికన్నా శ్రేష్ఠమైన ఆచరణ ఏది?” అని అడిగాడు. దానికి దైవప్రవక్త (సల్లం), “నువ్వు (ఆకలి గొన్నవారికి) అన్నం పెట్టు. పరిచయ మున్నా లేకపోయినా ప్రతివ్యక్తికీ సలాం చెయ్యి. (అన్నిటికంటే శ్రేష్ఠమైన ఆచరణ ఇదే)” అని బోధించారు.

(బుఖారీ - ముస్లిం)

(సహీహ్ బుఖారీ, సహీహ్ ముస్లింలలోని విశ్వాస ప్రకరణాలు)

### ముఖ్యాంశాలు

నిరుపేదలకు, ఆకలిగొన్నవారికి అన్నం తినిపించటం చాలా గొప్ప పని. ఇందులో అవసరాల్లో ఉన్నవారి అవసరాలు తీర్చటం అనే అర్థం కూడా ఉంది. అదేవిధంగా పరిచయ మున్నా లేకపోయినా ప్రతి ఒక్కరికీ సలాం చేయటం కూడా చాలా గొప్ప లక్షణం. ఈ రెండు పనులూ ఎలాంటివంటే - వీటివల్ల పరస్పరం ప్రేమాభిమానాలు పెంపొందుతాయి. హృదయాల్లో ఉండే అక్కసు, అసూయ, ద్వేషభావాలు నశిస్తాయి. ఇంకో విషయం ; సలాం అంటే ‘అస్సలాము అలైకుమ్’ అని చెప్పటమేగాని నమస్తే, ఆదాబ్ అర్బ్, గుడ్మార్నింగ్ మొదలగు పరిచయవాక్యాలు కావు. ఇవి సలాం క్రిందికి రావు. అల్లాహ్ మరియు ఆయన ప్రవక్త బోధించిన పద్ధతి ఉండగా పరుల, పాశ్చాత్యుల పోకడలను అనుసరించటం తప్పు. అంతేకాదు, ధర్మనిర్లక్ష్యం కూడాను.

846. హజ్రత్ అబూ హురైరా (రజి) కథనం ప్రకారం దైవప్రవక్త (సల్లం) ఇలా ప్రవచించారు : దేవుడు ఆదంను సృష్టించిన తర్వాత ఆయనతో, “వెళ్ళు, వెళ్ళి ఆ కూర్చోని వున్న దైవదూతలకు సలాం చెయ్యి. దానికి వారు ఏం సమాధానమిస్తారో జాగ్రత్తగా విను. వారు పలికిన సలామే నీకూ, నీ సంతానానికి సలాం (చేసే పద్ధతి) అవుతుంది” అని అన్నాడు. అప్పుడు ఆదం (అలైహి) వెళ్ళి వారికి ‘అస్సలాము అలైకుం’ అని

۸۴۵ - وعن عبد الله بن عمرو بن العاص رضي الله عنهما أن رجلاً سأل رسول الله ﷺ: أي الإسلام خير؟ قال: «تطعمم الطعام، وتقرأ السلام على من عرفت ومن لم تعرف» متفق عليه.

۸۴۶ - وعن أبي هريرة رضي الله عنه عن النبي ﷺ قال: «لَمَّا خَلَقَ اللهُ تَعَالَى آدَمَ ﷺ قَالَ: اذْهَبْ فَسَلِّمْ عَلَيَّ - أَوْلَاكَ - تَقَرِّمِنَ الْمَلَائِكَةِ جُلُوسٍ - فَاسْتَمَعَ مَا يُحْيُونَكَ، فَإِنَّهَا تَحْيَاكَ وَتَحْيَا ذُرِّيَّتَكَ. فَقَالَ: السَّلَامُ عَلَيْكُمْ، فَقَالُوا: السَّلَامُ عَلَيْكَ وَرَحْمَةُ اللهِ، فَزَادُوا: وَرَحْمَةُ اللهِ» متفق عليه.

సలాం చేశారు. దానికి వారు 'అన్న  
లాము అలైకుం వ రహ్మాతుల్లాహ్' అని  
ప్రతి సలాం చేశారు. వారు 'రహ్మా  
తుల్లాహ్' అనే పదాన్ని అదనంగా  
పలికారు. (బుఖారీ - ముస్లిం)

(సహీహ్ బుఖారీలోని దైవప్రవక్తల ప్రకరణం, సహీహ్ ముస్లింలోని స్వర్గ ప్రకరణం)

847. హజ్రత్ అబూ ఉమారా బరా బీన్  
ఆజిబ్ (రజి) కథనం : దైవప్రవక్త (సల్లం)  
మాకు ఏడు విషయాలను గురించి ఆజ్ఞా  
పించారు : 1. వ్యాధిగ్రస్తుణ్ణి పరామర్శించ  
చటం. 2. శవం వెంట వెళ్ళటం. 3.  
తుమ్మిన వ్యక్తి (అల్ హమ్దు లిల్లాహ్  
అంటే అతని)కి సమాధానమివ్వటం. 4.  
బలహీనుడికి సహాయం చేయటం. 5.  
బాధితునికి సాయపడటం. 6. సలాంను  
సర్వసామాన్యం చేయటం. 7. ప్రమాణం  
చేసేవాని ప్రమాణాన్ని నెరవేర్చటం.

(బుఖారీ - ముస్లిం)

(ఈ వాక్యాలు బుఖారీగారి ఒక ఉల్లేఖనంలోనివి)

848. హజ్రత్ అబూ హురైరా (రజి)  
కథనం ప్రకారం దైవప్రవక్త (సల్లం) ఇలా  
ప్రబోధించారు : మీరు విశ్వసించ  
నంతవరకూ స్వర్గంలోకి ప్రవేశించలేరు.  
అలాగే మీరు పరస్పరం ప్రేమించుకో  
నంత వరకూ (పూర్తిగా) విశ్వసించలేరు.  
మీరు ఒండొకరిని ప్రేమించుకోవాలంటే  
ఏం చేయాలో నేను మీకు తెల్పనా? మీ  
మధ్య నలాంను సర్వసామాన్యం  
చేసుకోండి (ఒండొకరికి ఎక్కువగా  
సలాములు చేస్తూ ఉండండి.) (ముస్లిం)

(సహీహ్ ముస్లింలోని విశ్వాస ప్రకరణం)

۸۴۷ - وعن أبي عمارة البراء بن  
عازب رضي الله عنهما قال: أمرنا  
رسول الله ﷺ بسبع: بعبادة المريض،  
وأتباع الجنائز، وتشميت العاطس،  
ونصر الضعيف، وعون المظلوم، وإفشاء  
السلام، وإبرار المقسم. متفق عليه، هذا  
لفظ إحدى روايات البخاري.

۸۴۸ - وعن أبي هريرة رضي الله  
عنه قال: قال رسول الله ﷺ: «لَا تَدْخُلُوا  
الْجَنَّةَ حَتَّى تَتُؤْمِنُوا، وَلَا تَتُؤْمِنُوا حَتَّى  
تَحَابُّوا، أَوْ لَا أَدْلُكُمْ عَلَى شَيْءٍ إِذَا فَعَلْتُمُوهُ  
تَحَابَبْتُمْ؟ أَفَسُوا السَّلَامَ بَيْنَكُمْ» رواه  
مسلم.

849. దైవప్రవక్త (సల్లం) ఇలా ప్రబోధిస్తుండగా తాను విన్నానని అబూ యూసుఫ్ అబ్దుల్లాహ్ బిన్ సలామ్ (రజి) తెలియజేశారు : ప్రజలారా! సలాంను సర్వ సామాన్యం చెయ్యండి. (ఆకలిగొన్నవారికి) అన్నం పెట్టండి. బంధువుల యెడల ఉత్తమంగా మెలగండి. జనులు నిద్రపోయి ఉన్నప్పుడు (తహజ్జుద్) నమాజ్ చేయండి. వీటిని పాటిస్తే మీరు ప్రశాంతంగా స్వర్గంలోకి ప్రవేశిస్తారు. (తిర్మిజీ - హసన్, సహీహ్)

۸۴۹ - وعن أبي يوسف عبد الله بن سلام رضي الله عنه قال: سمعتُ رسولَ الله ﷺ يقول: «يَا أَيُّهَا النَّاسُ! أَفْشُوا السَّلَامَ، وَأَطْعِمُوا الطَّعَامَ، وَصَلُّوا الْأَرْحَامَ، وَصَلُّوا وَالنَّاسُ نِيَامًا، تَدْخُلُوا الْجَنَّةَ بِسَلَامٍ» رواه الترمذِيُّ وقال: حديثٌ حسنٌ صحيحٌ.

(సుననె తిర్మిజీలోని అన్నపానీయాల అధ్యాయాలు)

### ముఖ్యాంశాలు

ఇద్దరు ముస్లింలు పరస్పరం కలుసుకున్నప్పుడు వారి మధ్య సంభాషణ మొదలవటానికి లేక పరస్పరం ప్రేమాభిమానాలను వ్యక్తం చేసుకోవటానికి ఇస్లాం ధర్మం ఒక చక్కని పరిచయ వాక్యాన్ని సూచించింది. అదే 'అస్సలాము అలైకుమ్' అని ఆనటం. పరిచితులయినా, అపరిచితులయినా ప్రతి ఒక్కరికీ సలాం చేయమంటోంది ఇస్లాం. "అస్సలాము అలైకుం" అంటే మీకు శాంతి కలుగుగాక! అని అర్థం. సలాం చేసేవ్యక్తి ఎదుటివ్యక్తి శ్రేయోశాంతుల కోసం దేవుణ్ణి ప్రార్థిస్తాడన్నమాట! పరస్పరం సలాం చేసుకునే ఈ ఆచారం ఈ నాటిది కాదు. ఆది మానవుడైన ఆదం ప్రవక్త కాలం నుంచే మానవుల మధ్య ఈ ఆచారం నడుస్తూ వస్తోంది. పైన పేర్కొనబడిన హదీసుల్లోని ఒక హదీసులో ఆదం (అలైహి) 'అస్సలాము అలైకుం' అని అంటే దానికి జవాబుగా దైవదూతలు "వ అలైకుముస్సలామ్ వ రహ్మాతుల్లాహ్" అని ప్రతి సలాం చేశారు. అయితే మొదటగా సలాం చేసే వ్యక్తి స్వయంగా "అస్సలాము అలైకుమ్ వ రహ్మాతుల్లాహ్ వ బరకాతుహా" అని ఆనటం అభిలషణీయమనీ, దానివల్ల పుణ్యం కూడా ఎక్కువ లభిస్తుందని మరికొన్ని హదీసుల ద్వారా బోధపడుతోంది.

సలాం వల్ల ఎన్నో ప్రయోజనాలున్నాయి. దానివల్ల ఇద్దరి మధ్య ప్రేమ పెరుగుతుంది. పరస్పర భయభ్రాంతులు తొలగిపోతాయి. ఎదుటి వ్యక్తి శ్రేయాన్ని కాంక్షించినందుకు పుణ్యం కూడా లభిస్తుంది. దైవప్రవక్త సహచరులు కేవలం సలాం చేయటం కోసమే బజారుకు వెళ్ళేవారని రాబోయే హదీసులో చెప్పబడింది. దీనిద్వారా ఇస్లాం ధర్మంలో సలాంకు ఎంతటి ప్రాముఖ్యం ఉందో బోధపడుతోంది.

850. హజ్రత్ తుఫైల్ బిన్ ఉబై బిన్ కాబ్ తరచూ అబ్దుల్లాహ్ బిన్ ఉమర్ (రజి) దగ్గరికి వెళ్తుండేవారు. అలా వెళ్ళినప్పుడల్లా అబ్దుల్లాహ్ (రజి)తో పాటు సంతకు పోయేవారు. ఆయన ఇలా తెలియజేస్తున్నారు:

మేమిద్దరం సంతకు వెళ్ళినప్పుడు సంతలో పాత సామాన్లు అమ్మేవారు, వ్యాపారులు, అభాగ్యులు ఎవరు తారసిల్లితే వారికి అబ్దుల్లాహ్ (రజి) సలాం చేసేవారు. ఒకరోజు నేను ఆయన దగ్గరికి వెళ్ళాను. అప్పుడాయన తనతోపాటు నన్ను కూడా సంతకు రమ్మని పిలిచారు. అందుకు నేనాయనతో, “ఏమండీ, ఎందుకండి సంతకు? సంతలో ఏం చేస్తారు మీరు? మీరు ఏ వ్యాపారి దగ్గరా కూర్చోరు. ఏ సామాను గురించి అడగరు. ఏ వస్తువునీ బేర మాడరు, ఆఖరికి సంతలో జరిగే సమావేశాల్లోనూ కూర్చోరు. అందుకని నా మాట విని ఇక్కడే కూర్చోండి. మనం ఇక్కడే మాట్లాడు కుందాం” అని అన్నాను.

అందుకాయన “ఓయి బొజ్జవాడా! (తుఫైల్ కడుపు పెద్దగా ఉండేది) మనం కేవలం సలాం చేసే ఉద్దేశ్యంతో సంతకు వెళ్తున్నాం. సంతలో ఎవరు కానొస్తే వారికి సలాం చేస్తాం” అని అన్నారు. (ముఅత్తా. దీని ఆధారాలు దృఢమైనవి)

(ముఅత్తా ఇమామ్ మాలిక్‌లోని సలాం ప్రకరణం)

۸۵۰ - وعن الطَّعْنِلِ بْنِ أَبِي بِنِ كَعْبٍ أَنَّهُ كَانَ يَأْتِي عَبْدَ اللَّهِ بْنَ عُمَرَ، فَيَعْدُو مَعَهُ إِلَى السُّوقِ، قَالَ: فَإِذَا غَدَوْنَا إِلَى السُّوقِ، لَمْ يَمُرَّ عَبْدُ اللَّهِ عَلَى سَقَاطٍ وَلَا صَاحِبِ بَيْعَةٍ، وَلَا مَسْكِينٍ، وَلَا أَحَدٍ إِلَّا سَلَّمَ عَلَيْهِ، قَالَ الطَّعْنِلُ: فَجِئْتُ عَبْدَ اللَّهِ بْنَ عُمَرَ يَوْمًا، فَاسْتَبَعَنِي إِلَى السُّوقِ، فَقُلْتُ لَهُ: مَا تَصْنَعُ بِالسُّوقِ، وَأَنْتَ لَا تَقْفُ عَلَى الْبَيْعِ وَلَا تَسْأَلُ عَنِ السَّلْعِ، وَلَا تَسُومُ بِهَا، وَلَا تَجْلِسُ فِي مَجَالِسِ السُّوقِ؟ وَأَقُولُ: اجْلِسْ بِنَاهُنَا تَتَحَدَّثُ، فَقَالَ: يَا أَبَا بَطْنٍ! - وَكَانَ الطَّعْنِلُ ذَا بَطْنٍ - إِنَّمَا نَعْدُو مِنْ أَجْلِ السَّلَامِ، فَسَلِّمْ عَلَيَّ مِنْ لِقِينَاهُ. رواه مالك في الموطأ بإسنادٍ صحيحٍ.